

“МАКУЛДАШЫЛДЫ”
Кыргыз Республикасынын
БИМнин Билим берүү жана
жаштар саясаты башкармалыгы


2016-ж. “



“БЕКИТЕМ”

И. Раззаков атындагы КМТУинин
ректору, профессор
М.Ж. Джаманбаев

2016-ж. “ 27 ” 08



2016–2017-окуу жылына И. Раззаков атындагы КМТУнун кесиптик орто билим берүү программаларына

КАБЫЛ АЛУУ ЭРЕЖЕЛЕРИ

2016–2017-окуу жылына И.Раззаков атындагы КМТУнун кесиптик орто билим берүү программаларына (мындан ары – КОБП) кабыл алуу эрежелери негизги ченемдик документ болуп эсептелет. Аталган эрежелер төмөнкүлөрдүн негизинде иштелип чыккан:

- Кыргыз Республикасынын "Билим берүү жөнүндө" Мыйзамына жана Кыргыз Республикасынын Өкмөтүнүн 2004-жылдын 3-февралындагы N 53 "Кыргыз Республикасынын кесиптик жогорку жана орто билим берүүчү уюмдарынын иш-аракеттерин жөнгө салуучу ченемдик-укуктук актыларын бекитүү жөнүндө" токтому менен бекитилген Кыргыз Республикасынын кесиптик орто билим берүүчү уюмдары жөнүндө жобо;

- Кыргыз Республикасынын орто билим берүүчү уюмуна студенттерди кабыл алуунун тартиби, Кыргыз Республикасынын Өкмөтүнүн 2012-жылдын 4-июлундагы №470 токтому менен бекитилген;

- И.Раззаков атындагы КМТУнун КОБПнын Уставы.

I. Жалпы жоболор

1.1. И.Раззаков атындагы КМТУнун КОБП төмөнкүнүн негизинде студенттерди кабыл алат:

- КМТУнун КОБПынын ортосундагы жеке, же болбосо юридикалык жактар менен түздөн-түз келишим боюнча орто кесиптик билим алуу үчүн даярдоо жана билим берүү адистиктерине акы төлөнүп окутуу формасы.

1.2. КМТУнун КОБПына негизги орто же жалпы орто билими бар Кыргыз Республикасынын жарандары, Кыргыз Республикасынын аймагында туруктуу же убактылуу жашаган чет өлкөлүк жарандар, жарандыгы жок адамдар кабыл алынат.

1.3. КМТУнун КОБПына кабыл алууда колледж Кыргыз Республикасынын мыйзамдары, эл аралык келишимдери жана макулдашуулары тарабынан белгиленген жарандардын билим алуу укугун сактоону камсыздайт.

1.4. КМТУнун КОБПына кабыл алуу конкурстун негизинде ишке ашырылат. Конкурстун шарттары жарандардын билим берүү жаатындагы укуктарын сактоону гарантиялап, жөндөмдүү жана даярдыктуу адамдардын кесиптик орто билим алуусун камсыздоого тийиш.

1.5. Адистиктери боюнча келишим (акы төлөө) негизинде кабыл алуу планын КМТУнун КОБПысы уюштуруу-укуктук формасына карабастан окуучулардын контингентинин чегинде аныктайт жана Кыргыз Республикасынын Билим берүү жана илим министрлиги менен макулдашылууга тийиш.

1.6. КМТУнун КОБПысы Кыргыз Республикасынын Өкмөтүнүн 2012-жылдын 5-сентябрынын N 610 "Кыргыз Республикасынын кесиптик орто билим берүүсүнүн адистиктеринин тизмесин жана адистиктерге окутуунун ченемдик мөөнөттөрүн бекитүү жөнүндө" токтомуна ылайык тийиштүү адистиктер боюнча кесиптик орто билим берүү программаларын ишке ашыруунун шарттары бар болсо гана жарандарды окууга кабыл алуу жөнүндө жарыялоого укуктуу.

1.7. Кыргыз Республикасынын КМТУнун КОБПысы башка мамлекеттердин жарандарын окутуу Кыргыз Республикасы катышуучу болгон, белгиленген тартипте күчүнө кирген эл аралык келишимдердин негизинде, ошондой эле билим берүү уюмдары же жеке жарандар менен келишимдердин негизинде ишке ашырат.

II. Кабыл алууну уюштуруу

2.1. Документтерди кабыл алуу жарандардын арызы боюнча жүргүзүлөт. КМТУнун КОБПысына өтүүгө арыз бергенде окууга кирүүчү төмөнкү документтерди тапшырат:

- паспортун же туулгандыгы тууралуу күбөлүгүн;
- негизги жалпы билим берүүнү бүтүргөндүгү жөнүндө күбөлүгүнүн же орто жалпы билим берүүнү аяктаганы тууралуу аттестаттын түп нускасын же дубликатын;

- 086-У - формадагы жана наркодиспансерден медициналык маалым каттар;

- аскердик белетин же катталуу күбөлүгүн;
- 3x4 өлчөмүндөгү 6 сүрөт;
- эгерде тапшыруучу Кыргыз Республикасынын мыйзамдарында белгиленген жеңилдиктерге талапкер болсо, тийиштүү адистиктер боюнча окууга кандайдыр чектөөлөр бар болсо тапшыруучу башка документтерди да тапшырышы мүмкүн.

2.2. Окутуунун ар түрдүү формаларына жана келишим (акы төлөө) негизинде окууга түшкөн арыздар өз-өзүнчө бөлөк катталып, бөлөк эсепке алынат. Документтерди кабыл алуу үчүн төлөнгөн акчанын дүмүрчөгүн КМТУнун КОБПсынын техникалык комиссиясына көрсөтүп жана документтерди өткөргөндөн кийин, абитуриент документтеринин кабыл алынгандыгы жөнүндө тил кат алат.

2.3. КМТУнун КОБПна кирүү үчүн документтерди кабыл алуу ишке ашат:

- контракттык (акы төлөнүүчү) күндүзгү окутуу формасына **2016-жылдын 20-июнунан баштап 10-августуна чейин.**

- контракттык (акы төлөнүүчү) сырттан окутуу формасына **2016-жылдын 15-июлунан баштап 25-августуна чейин.**

2.4. Чет өлкөлүк жарандар кабыл алуу комиссиясына Кыргыз Республикасынын жалпы орто билим тууралуу же башталгыч кесиптик билим тууралуу мамлекеттик документтерине эквиваленттүү билими тууралуу документтерин көрсөтүшү керек.

Чет өлкөлүк жарандардын документтерине экспертизаны Кыргыз Республикасынын Билим берүү жана илим министрлиги жүргүзөт. Билиминин тийиштүү деңгээли жөнүндө Кыргыз Республикасынын Билим берүү жана илим министрлиги берген маалымкат болмоюнча чет өлкөлүк жарандар окууга кабыл алынбайт.

III. Кирүү сыноолору

3.1. КМТУнун КОБПсына тапшыруунун негизги критерийи тапшыруучунун билиминин деңгээли жана жөндөмү болуп эсептелет, аны текшерүү үчүн кирүү сынактары өткөрүлөт.

3.2. Кирүү сынагын өткөрүү мөөнөтү:

- окутуунун күндүзгү окуу формасына – **2016-жылдын 20-июлунан баштап 20-августуна чейин;**

- сырттан окуу формасына – **2016-жылдын 1-августунан баштап 25-августуна чейин.**

Кирүү сынактары бланк менен тигирлөө формасында өткөрүлөт.

КМТУнун КОБПсына тапшыргандар кирүү сыноолорун мамлекеттик же расмий тийде берүүнү тандап алууга укуктуу.

Кабыл алуунун тартиби, ошондой эле кабыл алуу комиссияларынын арыздарды кабыл алууну уюштуруу боюнча чечимдери, кирүү сыноолорун өткөрүүнүн расписаниеси, кабыл алуунун жыйынтыктары абитуриенттерге өз учурунда билдирилиши керек.

Кирүү сыноолорун өткөрүүнүн графиги кабыл алуу комиссиясынын залында илинип, мезгили менен жаңыланып турат.

3.3. КМТУнун КОБПсына тапшырып жаткан 9-класстын базасындагы жана 11-класстын базасындагы Жалпы республикалык тигирлөөнүн

сертификаты жок абитуриенттер төмөнкү предметтер боюнча ички тестирлөөдөн өтүшөт:

- техникалык даярдоо багыттары: математика, физика, орус же кыргыз тили, профилдик предметтер – физика, математика.

- технологиялык даярдоо багыттары: математика, физика, орус же кыргыз тили, профилдик предметтер – физика, математика.

3.4. Жалпы республикалык тестирлөөнүн сертификатын алган 11-класстын базасында тапшыруучу Кыргызстандын жарандары КМТУнун кабыл алуу комиссиясы белгилеген баллдан төмөн эмес сертификаттын түп нускасын көрсөткөндө акы төлөп окутуу формасына кирүү сыноолорунан бошотулушу мүмкүн.

3.5. Кирүү сыноолоруна себепсиз келбей калгандар, канааттанаарлык эмес баа алгандар КМТУнун КОБПысына кирүү конкурсунан чыгарылат.

3.6. Тестирлөөнүн жыйынтыгы боюнча абитуриенттердин тизмеси даражасына карай илинет.

3.7. Тизме боюнча адистиктерге, пландалган тандоону эске алуу менен кабыл алууга сунушталгандар аныкталат.

3.8. Бирдиктүү талаптардын аткарылышын, тесттик тапшырмалар (суроолор) боюнча сыноолордогу талаш маселелерди чечүү жана КМТУнун КОБПысына тапшыргандардын укуктарын коргоону камсыздоо максатында апелляциялык комиссия түзүлөт.

Тестирлөөнүн жыйынтыгы комиссия аркылуу текшерилип, кабыл алуу комиссиясынын (мындан ары – КК) маалымат тактасында илинет. Ички тестирлөөнүн жыйынтыгына макул болбогондор ККга апелляцияга арыз жазышат. Апелляцияны ККнын атайын комиссиясы карайт.

Абитуриенттердин апелляция жөнүндө арыздары кирүү сыноолорунун жыйынтыгы жарыялагандан кийин бир сутканын ичинде берилет да, алар апелляциялык комиссия тарабынан арыз ээсинин катышуусунда бир күндүн ичинде каралат.

3.9. Апелляцияны кароо кайра экзамен тапшыруу эмес. Апелляцияны кароонун жүрүшүндө кирүү сынагын тапшыруунун натыйжасы туура же туура эмес бааланганы гана текшерилет.

3.10. Кирүү сынагын кайра тапшырууга болбойт.

3.11. Контракттык окутуу формасындагы адистиктерге конкурс болгон учурда кабыл алууга сунушталган абитуриенттер кийинки турга кабыл алуу боюнча комиссиянын кеңешмесине чейинки мөөнөт ичинде окуу акысынын жарымын төлөөгө милдеттүү. Айтылган мөөнөт ичинде төлөнбөсө, бул орундар бош деп эсептелип, кийинки турдун конкурсунан илинет.

IV. Кабыл алуу

5.1. Кабыл алуу кирүү сыноолору бүткөндөн кийин:

- окутуунун контракттык күндүзгү формасына – 2016-жылдын 25-августунан кеч эмес;

- контракттык сырттан окуу формасына – 2016- жылдын 30-августунан кеч эмес ишке ашырылат.

Абитуриент кирүү сыноолорунан ийгиликтүү өтүп, КМТУнун колледжинин кассасына окуу акысынын 50% дан кем эмес наркын төлөгөндөн кийин кабыл алуу комиссиясы окутуунун контракттык формасына кабыл алат. Контракттык окутуу акысын төлөө Кыргызстандын жарандарына жана чет өлкөлүк жарандарга бекитилген прејскурантка ылайык жүргүзүлөт.

5.2. Жакшы баа алса, окутуу акысын төлөө менен келишим боюнча конкурстан сырткары кабыл алынуучулар:

- запаска бошотулган жана Кыргыз Республикасынын Өкмөтү белгилеген жеңилдиктерди алууга укуктуу аскер кызматчылар;

- тоголок жетим жана ата-энесинин камкордугусуз калган балдар (ошол жылдын 1-октябрына карата 18 жашка чыга электер);

- ден соолугунун мүмкүнчүлүгү чектелген, медициналык-социалдык экспертизанын корутундусу боюнча даярдыктын жана адистиктин тандаган багыты боюнча КМТУнун КОБПда окуса болуучу адамдар;

- эгерде олимпиадалык сабак профилдик болсо, тандаган КМТУнун КОБПда багыттар жана адистиктер боюнча эл аралык жана республикалык олимпиадалардын жеңүүчүлөрү (ошол жылы 1-3-орундарды алгандар).

- "Спорттун чеберлигине талапкер", "Кыргыз Республикасынын спортунун чебери", "Кыргыз Республикасынын эл аралык класстагы спортунун чебери" спорттук наамдары бар спортсмендер КМТУнун КОБПсына тапшырууда окутуу акысын төлөө менен келишим боюнча орундарга артыкчылыктуу укукка ээ болушат.

5.3. КМТУнун КОБПсы кошумча жеңилдиктерди берүүгө жана олимпиадалардын тиешелүү профилиндеги адистиктер боюнча окутуу үчүн эл аралык, республикалык, облустук олимпиадаларда жана мелдештерде байгелүү орундарды ээлеген абитуриенттерди конкурстан сырткары кабыл алууга укуктуу.

5.4. Бидими жөнүндө мамлекеттик үлгүдөгү документтин түп нускасы боюнча КМТУнун КОБПга кабыл алынат.

5.5. КМТУнун КОБП 2016-жылдын 15-сентябрына чейин Кыргыз Республикасынын Билим берүү жана илим министрлигине кабыл алуу жөнүндө жыйынтык маалыматтарды көрсөтөт.

5.6. КМТУнун КОБП 2016-жылдын 1-октябрынан кечиктирбестен Кыргыз Республикасынын Билим берүү жана илим министрлигине статистикалык отчет берүүгө, ал эми кабыл алуу бүткөндөн кийин – студенттерди кабыл алууну уюштуруу жана өткөрүү жөнүндө отчетту берүүгө милдеттүү.

КМТУнун Кабыл алуу
комиссиясынын жооптуу катчысы



Р.Ш. Элеманова